



**መርማሪት ኮሚሽን ሕቡራት መንግስታት ኣብ ኤርትራ ዝተፈጸመ ግህሰታት ሰብአዊ መሰላት**

**ኣብ ምጽራይ ዝገበረቶ ጸዕርታት ግቡእ ውሳኔ ክረክብ ብኹሉ ዓቕምታትና ንረባረብ።**

ሰብአውን ዲሞክራሲያውን መሰላት ናይ ዜጋታትን ህዝብታትን ካብ ተፈጥሮ ደቂ ሰባት ዝምንጭው ዘይጥሓሱን ዘይግሃሱን ኮይኖም ብዘይገደብ ምሉእ ብምሉእ ክረጋግጹሎም ከም ዝግባእ ብዙሓት መንግስታትን ኣብ ናይ ኣህጉራዊ ሰብአዊ መሰላት ሕቡራት መንግስታት ሕግታትን ዝሰፈሩ ምዃኑ ዝፍለጥ እዩ። ዝኾነ ሰብ ሰብአዊ ፍጡር ብምዃኑ ዘይድፈርን ዘይግሃስን ብህይወት ናይ ምንባርን ናይ ነብሱ ውሕስነትን ናጽነትን ናይ ምርግጻዊ መሰሉ ዝተሓለወ ክኸውን፡ ብዘይብቐዕ ምኽንያት ከይእስርን ከይቅጽዕን፡ ነጻን ዲሞክራሲያውን ዝኾኑ ኣብያተ ፍርዲ ረኺቡ ብዘይናይ ቤት ፍርዲ ትእዛዝ ገዝኡ ከይፍተሽን ኣብ ኣብያተ ማእሰርቲ ዘይሰብአዊ መርመራታት ገይግበረሉን፡ ብሕገ ኢንተተታሒዙ ከኣ ኣብ ውሽጢ 48 ሰዓታት ናብ ቤት ፍርዲ ቀሪቡ ባዕሉ ወይ ብጠበቕኡ ነብሱ ክከላኸልን መሰሉ ዝተሓለወ ምዃኑ ሰብአዊ መሰሉ ሕሉው ክኸውን እዩ ዝውሰን። ኣብ መንጎ ዝተፈላለዩ ዜጋታት፡ ሃይማኖታት፡ ብሄራት፡ ጾታ፡ ዓሌታት፡ እንዳታት፡ ዕድመ ይኹን ሕብሪ ወዘተ ፍልልይን ተጽዕኖን ከይገብር ኣብ ኩሉ ፖለቲካውን ማሕበራውን ቁጠባውን ህይወቶም ማዕረ ተሳታፍነትን ተጠቓምነትን ክህልዎም ናይ ምንባር መሰላቶም ሕልው ክኸውን ከም ዘለዎ እዩ ዘረጋግጽ።

**ገለ ካብ ሰብአውን ዲሞክራሲያውን መሰላት ግህሰታት ስርዓት ህግደፍን ኣብ ኣተሓሕዞ ሰብአዊ መሰላት ስደተኛታት ዝኸሰቱ ዘለዉ ጸገማትን ንጥፊታት መርማሪት ኮሚሽን ብዝምልከት፡**

1 ኤርትራ ካብ ባዕዳዊ መግዛእቲ ካብ እትገላገልን ነጻ-ሉዕላዊት ሃገር ካብ እትኸውንን እነሆ 24 ዓምታት ኣቐጺራ ኣላ። ቅዋማዊ ምሕደራ ይኹን ጨራ ዲሞክራሲ ዘይብሉ ብኢደ-ዋኒኑ ናብ ኮረሻ ስልጣን ዝደየበ ጸረ-ህዝብን ጸረ-ዲሞክራሲን ጨፍጫፊ ስርዓት ህግደፍ ንሰብአውን ዲሞክራሲያውን መሰላት ዜጋታትን ህዝብታትን ኤርትራ ጨፍሊቐ ብምሓዝ ዝተፈልየ ርእይቶ ንዘለዎ ውልቀ ዜጋ ይኹን ጉጅለ ምንቅስቃስ ኣደዳ ማእሰርትን መጭወይትን መርሸንትን ክኸውን ጸኒሑን ኣሎን እዩ። ካብዚ ሓሊፉ ንመላእ መንእሰይ ወለዶን ዓባይትን ከይተረፈ ኣገዲዱ ብረት ከዕጥቐን፡ ንዘለአለም ኣብ ናይ ባርነት ስራሕ ተቐሪኖም ንኸነብሩን፡ ነቲ ስርዓት ከገልግሉ ኣብ ዘይሕጋዊ ውግኣት ክሞቱን ክስንክሉን ከገብር ጸኒሑ እዩ። ደቂ ኣነስትዮ ከኣ ከደምቲ ወተሃደራቱ መኮነናቱ ኮይነን ማሕበራዊ ህይወተን ኣብ ምምራሕ ከም ዝተጎድኣን ብሓይሊ መርወዩ ጸታዊ ስምዒቶም ኮይነን ንተላገብቲ ሕማማት ክቃላዓ ከም ዝጸንኣን ናይ ኣደባባይ ሚስጥር እዩ። ከም ናይዚ ሰብአውን ዲሞክራሲያውን መሰላት ግህሰታት ስርዓት ህግደፍ ከኣ እዩ ኤርትራዊ ብሰላም ኣብ ሃገሩ ክነብርን ማሕበራውን ቁጠባውን ፖለቲካውን ህይወቱ ክመርሕን ኣብ ዘይክእለሉ ደረጃ በጺሑ ናብ ስደት ክውሕዝ ተገዲዱ ኣብ ፈቐዶ ምድረብዳን ባሕርን ክሃልቕን ብበደዊን ኣካላቱ ክጥባሕን ናብ ዕዳጋ ክወርድን ብግብረሽብራዊ ሓይልታት ዳዕስ /ISIS/ ንሞት ተቓሊዑ ኣብ ስቓይ ዝነብር ዘሎ። እዚ ከኣ ስርዓት ህግደፍ ኣብ ናይ ነጋዶ ሰብ ኣረሜናዊ ስራሓት ኣብ ምውፋር ክሳተፍ ጸኒሑን ኣሎን ጥራሕ ዘይኮነስ ክሳተፍ ኣብ ዶብ እናርከበ ንዝሰደዱ ዝርሸኑን ንዝተቃሕዙ ከኣ ስድራቤቶም ክሳተፍ 50 ሸሕ ናቕፋ ክኸፍሉን መሬቶም ክሕደጉን ነዚ ክገብሩ ዓቕሚ ዘይብሎም ድማ ኣብ ቤት ማእሰርቲ ክበልዩ ዝግበረሉ ኢሰብአዊ ተግባራት እዩ ክፍጸም ጸኒሑን ዘሎን።

መራሕቲ ህግደፍ ኤርትራ ነጻን ሉዕላዊትን ሃገር ምስ ኮነት ነዊሕ ከይጸንሑ ብ20 ሰነ 1991 ኣብዛ ሓዳስ ውልደ ሃገር ሕብረ-ሰልፋዊ ስርዓት ከተኣናግዱ ፍቓደኛታት ከም ዘይኮኑ “ናይ ፖለቲካዊ ውድባት ሓሸውዮ ኣይፍቅድን እዩ ብምባል ”ንህላዌ ብዙሕነታዊ ፖለቲካዊ ሰልፍታት ብዕሊ ብምጽራር ከይህልዉ ዝኣገደ። እዚ ጥራሕ ዘይኮነ ነተን ኣብ መስርሕ ብረታዊ ተጋድሎ እጃም ዝነበረን ፖለቲካዊ ውድባትን ካልኣት ብሰንኪቲ ሕሱም ብሄራውን፡ ደርባውን ሃይማኖታውን ወጽዓታት እቲ ስርዓት ምስ ኣንገፍገፎም ተወዲቦም ነዚ ወጽዓታትዚ ንምውጋድ ኣብ መስርዕ ሃገራዊ ቃልሲ ተሰሊፎም ተረኣም ኣብ ዘዕዘዙሉ ህምት ስርዓት ህግደፍ ንዕኣም እውን ወሲኹ ሓምሻይ መስርዕኛታት፡ ከዳዓት፡ ሃሱሳት ወዘተ እናበለ ብዝተፈላለዩ ናይ ጠቕነ ኣስማት እናጠቀነን ኣንጻር ፖለቲካውያን ሓይልታት ኩናት እናኸፈተን ካብዚ ሓሊፉ እውን ምስ ጎረባብቲ ሃገራት ከይተረፈ ምትእትታው እናገበረ መራሕቲ እዞም ውድባት ክጭወዩ፡ ክቕተሉን ክእስሩን ብምግባር ብዙሓት ሃገራውያን ተቓለስቲ እዩ ዝቐንጸለ።

ኣብ 1993 ማሕበራዊ ሕቶ ንዘልዓሉ ተጋደልቲ ህዝባዊ ግንባር ስርዓት ህግደፍ መራሕቲ እቲ ምንቅስቃስ እዮም ንዘበሎም ኣብ ቤት ማእሰርታት ንዓመታት ክዳጉናምን ከሳቸዮምን ጸኒሑ ጥራሕ ዘይኮነስ ኣብ 1994 ማሕበራዊ መንግስቲ ኣምራክ ክመሓየሹሎም ብሰላማዊ መንገዲ ንዝሓተቱ ናይ ሓርነት ውጉኣት ኣብ ማይሓባር ዘጋጠመ ጭፍጨፋ ሰብኣዊ ፍጡር ዘይገብሮ ኣረሜናዊ ተግባር ሓደ ጽዑቕ መግለጺ ግህሰት ሰብኣዊ መሰላት ዘርኢ ኣብነት እዩ። ካብ 1991-1998 ኣብ ዝነበሩ ግዝያት ብፍላይ ከኣ ብጸዕቂ ኣብ 1993-95 ብስም ኣባላትን ተሓባብርትን ሓሙሻይ መስርዓታት ጀሃድ ወዘተ ተባሂሎም ኣብ ዝተፈላለዩ ከተማታት ኤርትራ ሰለይቲ ህግደፍ ማስኬራታት እናተሸፈኑ ለይቲ ለይቲ ብኣማኢት ዝቐጸሩ ዝተወሰዱ ዜጋታት ክሳብ ሎሚ ሃለዎቶም ዘይተፈልጠ ከም ዘለዉ ናይ ቀረባ ተዘክሮና እዩ። ካብዚ ሓሊፉ ሃይማኖታዊ እምነቶም ብነጻ ከዘውትሩን ከስተምህሩን ዝመሓዳደርሉ ናይ ገዛእ ርእሶም ትካላት ክህልዎምን ንዘጸዓሩ ተኸተልቲ ዝተፈላለዩ ሃይማኖታት እስልምናን ክርስትናን ብዘሓት ትካላቶም ክዓጽዉን እምነቶም ብነጻ ከየዘውትሩን ዝተኣገዱን ዝተኣሰሩን ክሳብ ላዕሎዎት መራሕቲ ከይተረፉ ንማሕዩርን ስደትን ዝተቐልዑ እውን ውሑዳት ኣይኮኑን። ካብዚ ሕሊፉ ብሄራዊ መሰላት ኣብ ዝቃለሱ ብሄራትን ብሄረሰባትን ኤርትራ ንመንነቶምን ብሄራዊ ክብሮምን ንምህሳስን ብዋጋ ጭቆናኦም ዕድመ ስልጣኑ ንምንዋሕን ኣብ ልዕሊ ህዝብታት ኩናማ፡ ዓፋርን ሳሆን ዝተኻየዱ ቅንጻላታትን ካብ ተፈጥሮኣዊ ናይ ደቂ-ሰባትን ዝምንጭዉ ዘይጥሓሱን ዘይግሃሱን ናይ ብህይወት ናይ ምንባርን ነጻነትን መሰሎም ክገሃሱ ኣለዉን ሓደ መርኣያ ኢ-ሰብኣዊ ፋሽሽታዊ ተግባር እዩ። እዚ ስርዓትዚ ብውሽጥን ብደገን ምእንቲ ጸቢብ ጉጅላዊ ረብሓታቱ ከረጋግጽ ክብል ኣብ ናይ ግብረሽብራዊ ስርሓት ተዋፊሩ ብሓውን ዓረርን ክጸዓት ዝጸንሐን ዘሎን ቀንጻሊ ስርዓት ምዃኑ ንምንም ዘይከወል ሓቂ እዩ።

እዚ ኣረሜናዊ ስርዓትዚ ብውሽጢ ምስ ህዝብታት ኤርትራን ተቐውሞቲ ሓይልታቱን ብወጻኢ ድማ ምስ ኩሎም ጎረቤታትን መንግስታቶምን ኣብ ዘዘባርዎ ዘይፍትሓዊ ኩናትን ብኣሸሓት ዝቐጸሩ ኤርትራውያን መንእሰያት ጎረቤብቲ ህዝብታትን ዝሞቱሉን ዝቐሰሉሉን ኣብ ውሽጢ ኤርትራ ኣሸሓት ስድራቤታት ካብ መረብቶም ዝተዘናበልሉን ማሕበራ-ቁጠባዊ ህይወቶም ዝተጎድኣሉን ከም ዝነበረን ዘሎን ዝፍለጥ እዩ። እዚ ባዕሉ ዝወለዎ ኩናትዚ ነቲ ካብ ነዊሕ ግዜ ኣትሒዞ ክሕቆን ዝጸንሐ ናይቲ ግንባር ዘይቅሱን ውሽጣዊ ውድባዊ ህይወትን ግርጭትን ክትኮስን ኣብ ውሽጢቲ ስርዓት ገለ ለውጥታት ንኸግበር ብምሁራን ብጉጅለ 13 ዝተሓተተሉን ቀጸሉ ብጉጅለ 15 ዝፍለጡ ላዕሊዎት ኣመራርሓታት እቲ ግንባር ኣብ ዝተሓተተሉ ንምብርዓት ኣብ ልዕሊ ጉጅለ 15 ዝተወሰደ ቀንጻሊ ስጉምትን ምስ ብርክት ዝበሉ ጋዜጠኛታት ኣብ ቤት ማእሰርቲ ተዳጉናም ዝሳቸዩን ገለገለ እውን ብስቓይ ዝሞቱን ምዃናም ብሰፊሑ ክግለጽ ዝጸንሐ ኢ-ሰብኣዊ ተግባራት እቲ ስርዓት ዘጉልህ ምዃኑ ዝፍለጥ እዩ። ተማሃሮ ናይ ኣስመራ ዩኒቨርሲቲ ዝገበርዎ ተቐውሞን ኣብ ዊግ ዘጋጠሞም ናይ ማእሰርትን ሞትን፡ ናይ ዓዲ ኣቤቶ እሱራት ዘጋጠሞም ሓደጋታትን ብብግዜኡ ብሰራዊት ዝለዓሉ ተቐውሞታትን ንምብርዓናም ዝተወሰዱ ናይ ቅንጻላታት ስጉምታትን ማእሰርትን ክሳብ ክንደይ እዚ ስርዓት እዚ ህዝብን ሃገርን ለኪሙ ክወደቕ ድሉው ምህላዉ ዘርኢ ሓደገኛ ናይ ፍሽልቲ ሃገር ናይ ምዃን ዕድል ዓቢ ምዃኑ ዘመላኸት ናይ ምንቁልቁል ተርእዮ እዩ።

2 ጠንቂ ናይቲ ብብእዋኑ ብኣሸሓት ዝቐጸሮም ኤርትራውያን ካብ ናይ ባርነት ኣርዑት ስርዓት ህግደፍ ኣምሊጦም ናብ ዝተረጋግኦ ቦታታት ናይ ምዕራብ ሃገራት ክሰግሩ ክብሉ ኣብ ማእከላይ ባሕሪ ዝሞቱን ዝጠፍኡን ዘለዉ ዜጋታትና ጠንቁ ስርዓት ህግደፍ ሰብኣውን ዲሞክራሲያውን መሰላቶም ስለ ዝጨፍለቐም ምዃኑ እንዳተፈልጠ ሕብረት ኤውሮጳ እቲ ኩሉ ቅድሚ ሕጂ ኤርትራውያን ስደተኛታት እናተቐበሉ ክህብዎም ዝጸንሑን ዘለዉን ዕቕባን መሰልን ዝምስገን ኮይኑ ሕጂ ግን እዞም ዝደሓሩ ብተደጋጋሚ ኣብ ባሕሪ ዘጋጠሞም ህልቂታት ሰጊሩ ብኸንደይ ጸበባ ናብ ኤውሮጳ ዝኣተወ ኤርትራዊ ከም ናይ ቁጠባ ስደተኛ ቆጶርካ ንስርዓት ህግደፍ ብሚልዮናት ገንዘብ ደጉምካ ናይ ምምላሶም ፈተነታት ክካየድ ዝረኣ ዘሎ ንገዛእ ኑብሉ እዚ መርገጽዚ ምስ ሰብኣዊ መሰላት እዞም ናይ ፖለቲካ ስደተኛታት እዚኣቶም ዝሳነ ኣይኮነን። እዚ ተግባራዊ እንተኾይኑ እዞም ስደተኛታት እዚኣቶም እንትርፎ ኣብ ኢድ ቀንጻሊ ስርዓት ህግደፍ ወዲቐም ዳግም ንሓደጋ ማእሰርትን ቅንጻላን ክቃልዑ እንተዘይኮይናም ካልእ ናይ ድሕነቶም ውሕስነት ከምዘይብሎም ከም ጸሓይ ቀትሪ ብሩህ እዩ።

3 ኤርትራውያን ስደተኛታት ንማእከላይ ባሕሪ ሰጊሮም ንኤውሮጳ ክኣትዉ ኣብ ልዕሊ ዘሰጋገርዎም ደላሎን ነጋዶ ሰብን ኩሉ ሸነኻዊ ስጉምቲታት ብምውሳድ ምግትኡ ዝብል ውሳኔ ንዝተወሰነ ራሕቂ ተግባራዊ ክኸውን ዝኸእል ኣኳ እንተኾነ ጠንቁ ናይቲ ስደት ግን በዚ ዝደርቕ ወይ ዝግታእ ኣይከውንን። ጠንቁ ናይ ስደት እቲ ኣብ ኤርትራ ዘሎ ዘይሰብኣውን ዘይደሞክራሲያውን ዝኾነ ጨፍጫፊ ስርዓት ህግደፍ ስለ ዝኾነ እዚ ዘደቐርጽ ናይ ስደት መሰርሕ እዚ ካብ ምንጭ ክዕጸ ወይ ክደርቕ እንተደኣ ኮይኑ ምውጋድ ስርዓት ህግደፍ መተካእታ የብሉን። ስለዚ ሕብረት ኤውሮጳ ሰብኣዊ መሰላት ናይዞም

ኤርትራውያን ስደተኛታት እዚአቶም ክሕሎ እንተኾይኑ ምክንያት መሰደዲአም ቁጠባዊ ዘይኮነስ ፖለቲካዊ ምዃኑ ኣብ ግንዛቤ ከእትውዎን ሰብአዊ መሰላቶም ብኹሉ መንገድታት ብዝሕሉ መንገዲ ዳግመ-ርእይቶ ክገብረሉን ክመሓየሽን ኣብ ምሕያል ደምበ ተቓውሞ ኤርትራ ተርኡ ክጻወትን ነግሕጽን።

4 እዚ ኣብ ኤርትራ ብስርዓት ህግደፍ ፍጥር ካብ ዝብል ኣትሒዞ ክካየድ ዝጸንሐ ግህሰት ሰብአውን ዲሞክራሲያውን መሰላትዚ ሕቡራት መንግስታት ትኹረት ከይሃቦ ንነዊሕ ዓመታት ድሕሪ ምጽንሑ ኣብ ጎረባብቲ ሃገራት ጅቡትን ሶማልን ዝገበሮ ምትእትታውን ሓደገኛነቱን ኣብ ጸብጻብ ብምእታውዮ ናይ እገዳ ውሳኔታት ክውሰድ ዝኾነ፡ እምበር ስርዓት ህግደፍ ኣብ ውሽጢ ህዝቢ ኤርትራን ተቓውሞቲ ሓይልታቱን ዝገበሮም ኢ-ሰብአዊ ተግባራትስ ክብደት ከይሃቦም ምጽንሑ ዝፍለጥ እዩ። ድሒሩ ግን ሕ/መ ኣብ ኤርትራ ንዝተፈጸሙ ግህሰታት ሰብአዊ መሰላት እትምርምር ብወ/ሮ ሼይላ ኪታሩት እትምራሕ ናይ ሕቡራት ሃገራት መርማሪት ኮሚሽን ከም ዘቐመን ጸብጻባታ ድሕሪ ምስማዕ ዳግም 3 ዝኣባላታ ሽማግሌ ወዲቡ ኣድላዩ መርትዖታት ኣኪባ ክተቐርቡሉ ምምዛዙ ዋላኳ እዚ ክልቲኡ ውሳኔታትዚ ድሒሩ ዝመጸ ይኹን ደኣ እምበር ብጣዕሚ ዝምጎስ ተበግሶ ምዃኑ ከየመስገንናዮ ክንጻልፍ ኣይንደልን።

በዚ መሰረት እዛ 3 ዝኣባላታ ሽማግሌዚ ኣብ ዝሓለፉ ኣዋርሕ ዋላ እኳ ኣብ ኤርትራ ኣትያ ብዛዕባ ህሉው ኩነታት ሰብአዊ መሰል ኤርትራውያን ኣብዚ እንታይ ከም ዝመስል ንክተጻጸ እቲ ስርዓት ከም ኣመሉ ገበናቱ ንምሕባእ እንተኸልከላ ንውሕ ዝበለ ግዜ ወሲዳ ካብ ኤርትራ ወጻኢ ንዝርከቡ ምስ ዝተፈላለዩ ኤርትራውያን ተጣባቂቲ ሰብአዊ መሰላት፡ ፖለቲካዊ ተግባራትን ግዳያት ናይዚ ኢ-ሰብአዊ ግፍዕታትን ንዝኾኑ ኤርትራውያን ኣብ ዝተፈላለዩ ከባብታትን ጎረባብቲ ሃገራትን እናተንቀሳቐሱት ብቐጥታን ብተዘዋዋርን ኣድላይቲ ሓበሬታታት ክትእክብ ድሕሪ ምጽናሓ ሕጂ ኣብዚ ቀረባ ግዜያት ጸብጻባታ ንውድብ ሕቡራት መንግስታት ተጣባቂ ሰብአዊ መሰላት ክተቐርቡሉ ተዳልዮ ትርኩብ ኣላ። ስለዚ እዚ ናይ ሰብአዊ መሰል ግህሰታትዚ ኣብ ውሽጢ እዚ 24 ዓመታትዚ ብስርዓት ህግደፍ ዝተፈጸመ ገበናት ብማሕበረሰብ-ዓለም ግቡእ ቆላሕታ ረኺቡ እዚ ጨፍጫፊ ስርዓትዚ ኣብ ቅድሚ ኣህጉራዊ ናይ ገበን /ወንጀለኛታት/ ቤት ፍርዲ ዝቐርቡሉን ስጉምቲ ዝውሰደሉን ውድዕነት ክፍጠር፡ ካብዚ ሓሊፉ ኸኣ ፍትሓዊ ደሞክራሲያዊ ተጋድሎና ብፈተውቲ ሰላምን ደሞክራሲን ሕ/ሰብ ዓለም ዝሓሸ ደገፍ ዝረኽበሉ ጥጡሕ ባይታ ንምፍጣር ምእንቲ ክከኣል ምስቲ ኹሉ ደምበ ተቓውሞ ከጋጥምዎ ዝጸንሑን ዘለዉን ባዕላውን ወድዓውን ጸገማትን ዕንቅፋታትን ኩሉ ኤርትራዊ ንዲሞክራሲያዊ ለውጢ ዝቃለስ ዘሎ ኤርትራዊ ሃገራዊ ባይቶ ንዲሞክራሲያዊ ለውጢን ኤርትራዊ ዲሞክራሲያዊ ኪዳንን ካብዚ ወጻኢ ዘለዉ ፖለቲካውያን ሓይልታት፡ መንእሰያትን ደቂ ኣነስትዮን፡ ምሁራን፡ መራሕቲ ሃይማኖታትን ወዘተ ካልኣዊ ፍልልያት ካልኣዊ ቦታ ብምትሓዝ ብሓባር ድምጻም ዘስምዕሉ ሰሚናራት፡ ሲምፖዝየማትን ሰላማዊ ሰልፍታትን ዝዋደድሉ መድረኽ ምፍጣር ይጸንሓለይ ዘይብሃል ሓደ ካብ እዋናዊ ሃገራዊ ዕማም እዩ ኢሉ ውድብና ይርኢ። ስለዝኾነ ጸዕርታት መርማሪት ኮምሽን ሕ/መ ብቐዕን ግቡእን ውሳኔ ክርከብ ብኹሉ ዓቕምታትና ንረባረብ ንብል።

**ደሞክራሲያዊ ግንባር ሓድነት ኤርትራ**

**ደግሓኤ**

**20 ግንቦት 2015**